



ស្ថានភាពសង្ខេប

សម្រង់សង្ខេបនៃរបាយការណ៍អំពីស្ថានភាពជំងឺកូវីដ-១៩ ពេលបច្ចុប្បន្ន

- ករណីវិជ្ជមានរីសកូវីដ-១៩ សរុបចំនួន ៣.៦០០ និងករណីស្លាប់ចំនួន ១០៤ ត្រូវបានរាយការណ៍នៅក្នុងរយៈពេល ៧ថ្ងៃចុងក្រោយនេះ។ ក្នុងចំណោម ៣.៦០០ ករណីនោះ មានករណីនាំចូលចំនួន ១.១៨៣ (៣២,៩ ភាគរយ) និងករណីឆ្លងក្នុងស្រុកចំនួន ២.៤១៧ ឬស្មើនឹង ៦៧,១ ភាគរយ។
- ក្រសួងសុខាភិបាល បានរកឃើញរីសកូវីដ-១៩បំប្លែងថ្មី B.1.617.2 (ដែលគា) សរុបទាំងអស់ចំនួន ៩៩៩ ករណី (ត្រឹម៤៩០ករណី) នៅក្នុងរាជធានី-ខេត្តចំនួន២៣ ក្នុងចំណោមពលករមកពីប្រទេសថៃ និងប្រទេសវៀតណាម អ្នកដំណើរមកតាមដើងហោះហើរ បុគ្គលិកសុខាភិបាល និងប្រជាពលរដ្ឋក្នុងសហគមន៍។
- គិតត្រឹមថ្ងៃទី ២៣ ខែសីហា ឆ្នាំ២០២១ វេលាម៉ោង១០ ម៉ោងសកល ករណីសរុបទាំងអស់ចំនួន ៨៩.៦៤១ ត្រូវបានបញ្ជាក់ថាជាករណីវិជ្ជមានរីសកូវីដ-១៩ និងករណីស្លាប់ចំនួន ១.៨០៨ ត្រូវបានរាយការណ៍ដោយរាជរដ្ឋាភិបាលកម្ពុជា។ ក្នុងចំណោមនោះ ៨៩.៦៤១ ករណី បានជាសះស្បើយ។ ករណីនាំចូលពីក្រៅប្រទេសសរុបមានចំនួន ១៤.៣០១ ឬស្មើនឹង ១៦,០ ភាគរយនៃករណីជំងឺកូវីដ-១៩ ទាំងអស់។
- ចាប់តាំងពីខែមករា ឆ្នាំ២០២០ មក បុគ្គលសរុបចំនួន ១.៣៤៤.១៥២នាក់ បានធ្វើតេស្តរីសកូវីដ-១៩ ដោយប្រើបច្ចេកវិទ្យាធ្វើតេស្តប្រើម៉ាស៊ីននៅមន្ទីរពិសោធន៍ (Real-Time Polymerase Chain Reaction, RT-PCR) ដោយមានអត្រាវិជ្ជមានក្នុងកម្រិត ៥,១ ភាគរយ។ ជាសរុប គិតត្រឹមថ្ងៃទី ២៣ ខែសីហា ឆ្នាំ២០២១ ចំនួនតេស្ត ១.៧៥២.១៦៩ ត្រូវបានធ្វើដោយប្រើម៉ាស៊ីនតេស្តមន្ទីរពិសោធន៍។
- កាលពីថ្ងៃទី១៦ ខែសីហា ឆ្នាំ២០២១ ក្រសួងសុខាភិបាលបានរៀបចំសន្និសីទសាធារណៈ និងប្រកាសលើកយុទ្ធនាការអប់រំផ្សព្វផ្សាយ និងបណ្តុះបណ្តាលប្រជាពលរដ្ឋ ក្រោមប្រធានបទរួមគ្នាទទួលខុសត្រូវទប់ស្កាត់ការចម្លងរីសកូវីដ-១៩ ដើម្បីជម្រុញការទទួលខុសត្រូវរបស់បុគ្គល គ្រួសារ សហគមន៍ ស្ថាប័នពាក់ព័ន្ធជាពិសេសសេវាឯកជន អាជ្ញាធរមូលដ្ឋាន ក្នុងស្មារតីសាមគ្គីភាពដើម្បីកាត់ផ្តាច់ខ្សែចម្លងរីសកូវីដ-១៩ ព្រមទាំងរស់នៅជាមួយនឹងរីសកូវីដ-១៩តាមគន្លងប្រក្រតីភាពថ្មីឲ្យបានត្រឹមត្រូវ។

ព្រឹត្តិការណ៍ដែលនឹងកើតមាន និងវិធានការអាទិភាព

ការតាមដានជំងឺ

- ក្រសួងសុខាភិបាល ដោយមានការគាំទ្រពីអង្គការសុខភាពពិភពលោក កំពុងធ្វើការវាយតម្លៃ និងវិភាគស្ថានភាព និងដំណាក់កាលនៃការចម្លងប្រចាំសប្តាហ៍ ដើម្បីស្វែងយល់អំពីប្រសិទ្ធភាពនៃអន្តរាគមន៍នានា ដោយប្រើប្រព័ន្ធតាមដានជំងឺផ្នែកលើព័ត៌មានច្រើនប្រភពមកពីថ្នាក់ក្រោមជាតិ។
- អង្គការសុខភាពពិភពលោក កំពុងផ្តល់ការគាំទ្រដល់ការត្រួតពិនិត្យមើលលើអត្រានៃការប្រើប្រាស់ត្រែក្នុងបន្ទប់សង្គ្រោះបន្ទាន់នៅកម្រិតថ្នាក់ក្រោមជាតិ។
- អង្គការសុខភាពពិភពលោក កំពុងបន្តផ្តល់ការគាំទ្រផ្នែកបច្ចេកទេសដល់ក្រសួងសុខាភិបាលនៅក្នុងការពិនិត្យមើលឡើងវិញ និងធ្វើបច្ចុប្បន្នភាពយុទ្ធសាស្ត្រតាមដានជំងឺកូវីដ-១៩ ដើម្បីរៀបចំធ្វើការឆ្លើយតប។

មន្ទីរពិសោធន៍

- វិទ្យាស្ថានប៉ាស្ទ័រកម្ពុជា អង្គការសុខភាពពិភពលោក និងអង្គការដៃគូផ្សេងទៀត កំពុងជួយគាំទ្រផ្នែកបច្ចេកទេស និងផ្នែកសម្របសម្រួលដល់វិទ្យាស្ថានជាតិសុខភាពសាធារណៈ នាយកដ្ឋានប្រយុទ្ធនឹងជំងឺឆ្លងនៃក្រសួងសុខាភិបាល និងមន្ទីរពិសោធន៍រីសកូវីដ-១៩ ដើម្បីធានាឲ្យមាននិរន្តរភាពនៃសមត្ថភាពធ្វើតេស្ត។
- ការរៀបចំការធ្វើតេស្តរកមេរោគកូវីដ-១៩ កំពុងត្រូវបានធ្វើឡើងនៅមន្ទីរពិសោធន៍ដែលទើបតែសាងសង់ថ្មីនៅខេត្តបាត់ដំបង និងខេត្តសៀមរាប។



អន្តរាគមន៍ និងការផ្តល់សេវាសុខភាព

- ក្រសួងសុខាភិបាលដោយមានការគាំទ្រពីអង្គការសុខភាពពិភពលោក កំពុងកែសម្រួលឡើងវិញនូវឯកសារព័ត៌មាន និងអប់រំសម្រាប់ការថែទាំសុខភាពនៅតាមផ្ទះ។
- ក្រសួងសុខាភិបាល ដោយមានការគាំទ្រផ្នែកបច្ចេកទេសពីអង្គការសុខភាពពិភពលោក និងដៃគូអភិវឌ្ឍន៍ កំពុងរៀបចំឯកសារសំខាន់ៗដូចជា៖
 - ❖ ពិធីសារអំពីការព្យាបាលជំងឺកូវីដ-១៩សម្រាប់កុមារ
 - ❖ ការរៀបចំផែនការតៀមទុកអ្នកស៊ីសែន
 - ❖ ការបណ្តុះបណ្តាលអំពីការព្យាបាលដោយប្រើអ្នកស៊ីសែនដល់ទូទាំង ២៥រាជធានី-ខេត្ត ពីខែសីហា ដល់ខែវិច្ឆិកា ឆ្នាំ២០២១

ការប្រាស្រ័យទាក់ទងអំពីហានិភ័យ និងការចូលរួមរបស់សហគមន៍

- អង្គការសុខភាពពិភពលោក កាលពីពេលថ្មីៗនេះ បានបញ្ចប់ការស្ទង់មតិលើកទីពីរស្តីពីការប្រព្រឹត្តិ និងការយល់ពីជំងឺកូវីដ-១៩ ដែលត្រូវបានរៀបចំឡើងតាំងពីថ្ងៃទី ៥ ខែមិថុនា រហូតដល់ថ្ងៃទី ៥ ខែកក្កដា ឆ្នាំ២០២១។ ការវិភាគលទ្ធផលស្ទង់មតិនេះ នឹងត្រូវចែករំលែកជាមួយនឹងក្រសួងសុខាភិបាល និងដៃគូ ដើម្បីពង្រឹងបន្ថែមទៀតដល់ការងារជម្រុញការចូលរួមរបស់សហគមន៍ និងការប្រាស្រ័យទាក់ទងអំពីហានិភ័យ។
- ក្រសួងសុខាភិបាល និងអង្គការសុខភាពពិភពលោក បន្តផ្តល់ព័ត៌មានបច្ចុប្បន្នភាពដល់ប្រព័ន្ធផ្សព្វផ្សាយ និងសាធារណជនទាក់ទងនឹងស្ថានភាពជំងឺកូវីដ-១៩ និងបង្កើនការយល់ដឹងរបស់សាធារណជនដើម្បីបន្តអនុវត្តវិធានការការពារខ្លួន និងវិធានការសង្គម។
- អង្គការសុខភាពពិភពលោក និងដៃគូ បន្តជម្រុញការចូលរួមរបស់សហគមន៍យ៉ាងសកម្មដោយផ្ដោតជាសំខាន់ទៅលើកន្លែងដែលមានហានិភ័យខ្ពស់ ដើម្បីកាត់បន្ថយការឆ្លងរីករាលដាលនៃជំងឺកូវីដ-១៩។
- អង្គការសុខភាពពិភពលោក បន្តធ្វើការយ៉ាងជិតស្និទ្ធជាមួយនឹងភ្នាក់ងារអង្គការសហប្រជាជាតិដទៃទៀត និងអង្គការមិនមែនរដ្ឋាភិបាលនៅក្នុងការពង្រឹងអន្តរាគមន៍សម្រាប់ការប្រាស្រ័យទាក់ទងអំពីហានិភ័យ និងការចូលរួមរបស់សហគមន៍ ឬក្រុមទាំងការផលិតឯកសារតាមតម្រូវការចាំបាច់។

ការវាយតម្លៃពីការចម្លង

ការវាយតម្លៃលើការតាមដានជំងឺដោយប្រើព័ត៌មានពីប្រភពចម្រុះនាពេលបច្ចុប្បន្ន បង្ហាញថា រាជធានីភ្នំពេញ ខេត្តព្រះសីហនុ ខេត្តកំពង់ស្ពឺ ខេត្តកណ្តាល ខេត្តតាកែវ ខេត្តកំពត ខេត្តបន្ទាយមានជ័យ ខេត្តកំពង់ចាម ខេត្តព្រៃវែង ខេត្តស្វាយរៀង ខេត្តត្បូងឃ្មុំ ខេត្តស្ទឹងត្រែង ខេត្តកំពង់ធំ និងខេត្តសៀមរាប ស្ថិតនៅក្នុងដំណាក់កាលចម្លងទី២ (ការចម្លងកម្រិតសហគមន៍នៅតាមតំបន់) ហើយខេត្តចំនួន១១ផ្សេងទៀត (ខេត្តកោះកុង ខេត្តកំពង់ឆ្នាំង ខេត្តបាត់ដំបង ខេត្តកែប ខេត្តក្រចេះ ខេត្តប៉ៃលិន ខេត្តពោធិសាត់ ខេត្តខេត្តព្រះវិហារ ខេត្តមណ្ឌលគិរី ខេត្តឧត្តរមានជ័យ និងខេត្តរតនគិរី) មានករណីស្ថិតនៅក្នុងដំណាក់កាលចម្លងទី១។

បច្ចុប្បន្នភាព អំពីជំងឺសាស្ត្រ អំពីកូវីដ-១៩	ចំនួនតេស្ត	ករណីឈឺ	ករណីស្លាប់	
	50,122	3,600	104	5,149
	ចំនួនតេស្តអាស៊ីតនុយក្លេអ៊ីច ក្នុងពេល៧ថ្ងៃចុងក្រោយ	ករណីវិជ្ជមានថ្មីក្នុង ពេល៧ថ្ងៃចុងក្រោយ (៤,០ ភាគរយ - ៧ថ្ងៃ)	ករណីស្លាប់ក្នុងពេល៧ ថ្ងៃចុងក្រោយ (៥,៧ ភាគរយ - ៧ថ្ងៃ)	ករណីនាំចូលក្នុង ពេល២៨ថ្ងៃចុងក្រោយ
	1,752,169	89,641	1,808	
	ចំនួនតេស្តអាស៊ីតនុយក្លេអ៊ីច សរុប	ករណីសរុប	ករណីស្លាប់សរុប	



ការផ្តល់សេវា

សុខភាព

អំពីកូវីដ-១៩

225

ចំនួនមន្ទីរពេទ្យ

ដែលទទួលព្យាបាល

អ្នកជំងឺកូវីដ-១៩

13,782

ចំនួនគ្រូ

មន្ទីរពេទ្យរដ្ឋ

37

ចំនួនមន្ទីរពេទ្យដែលមានបទពិសោធន៍

គ្រប់គ្រងករណីជំងឺកូវីដ-១៩


(រួមបញ្ចូលមូលដ្ឋានថែទាំសុខាភិបាល

ដែលត្រូវបានរៀបចំជាមណ្ឌលព្យាបាល

អ្នកជំងឺកូវីដ-១៩ ចំនួន១០)


អេពីដេមីសាស្ត្រ

ក្រាហ្វិកទី១. ខ្សែកោងអេពីដេមីសាស្ត្រនៃករណីជំងឺកូវីដ-១៩ បែងចែកតាមកាលបរិច្ឆេទនៃរបាយការណ៍




ក្រាហ្វិកទី២. ចំនួនករណីជំងឺស្រដៀងផ្តាសាយ (ILI) មកពីកន្លែងតាមដានជំងឺស្រដៀងផ្តាសាយ (ចំនួន ៧កន្លែង) ប្រចាំសប្តាហ៍ ឆ្នាំ២០២១ និងពីឆ្នាំ២០១៨ ដល់ឆ្នាំ ២០២០

*ការរាយការណ៍ពីកន្លែងតាមដានជំងឺស្រដៀងផ្តាសាយខ្លះមានការយឺតយ៉ាវ នៅក្នុងប៉ុន្មានសប្តាហ៍នេះ



ក្រាហ្វិកទី៣. ចំនួនករណីជំងឺរលាកផ្លូវដង្ហើមស្រួចស្រាវធ្ងន់ធ្ងរ ប្រចាំសប្តាហ៍ ឆ្នាំ២០២១ និងពីឆ្នាំ២០១៧ ដល់២០២០





អភិប្រមូលយុទ្ធសាស្ត្រ

ការឆ្លើយតបសុខភាពសាធារណៈនៅថ្នាក់ជាតិ និងរាជធានី-ខេត្ត

ប្រព័ន្ធគ្រប់គ្រងឧប្បត្តិហេតុ

- គណៈកម្មការជាតិប្រយុទ្ធនឹងជំងឺកូវីដ-១៩ដែលមានសម្តេចអគ្គមហាសេនាបតីតេជោនាយករដ្ឋមន្ត្រីជាប្រធាន
 - គណៈប្រចាំការនៃគណៈកម្មការជាតិប្រយុទ្ធនឹងជំងឺកូវីដ-១៩ដែលមានឧបនាយករដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុជាប្រធាន
 - គណៈកម្មការប្រយុទ្ធនឹងជំងឺកូវីដ-១៩ថ្នាក់រាជធានី-ខេត្តដែលដឹកនាំដោយអភិបាលនៃគណៈអភិបាលរាជធានី-ខេត្ត
 - គណៈកម្មការចំពោះកិច្ចចាត់វ៉ាក់សាំងកូវីដ-១៩ក្នុងក្របខណ្ឌទូទាំងប្រទេស
 - គណៈកម្មការចំពោះកិច្ចទទួលបន្ទុកលទ្ធកម្មវ៉ាក់សាំងកូវីដ-១៩
- គណៈកម្មការអន្តរក្រសួងដើម្បីប្រយុទ្ធនឹងជំងឺកូវីដ-១៩ដឹកនាំដោយរដ្ឋមន្ត្រីក្រសួងសុខាភិបាលជាប្រធាន និងអមដោយរដ្ឋលេខាធិការ
 - អនុគណៈកម្មការវាយតម្លៃ ផែនការ និងយុទ្ធសាស្ត្រដឹកនាំដោយរដ្ឋលេខាធិការក្រសួងសុខាភិបាល
 - អនុគណៈកម្មការគ្រប់គ្រងច្រកទ្វារចេញ-ចូលប្រទេស និងការធ្វើចត្តាឡីស័កដឹកនាំដោយអគ្គនាយកស្រាវជ្រាវការពារកិច្ចក្រសួងការពារជាតិ
 - អនុគណៈកម្មការឆ្លើយតបបន្ទាន់ និងស្រាវជ្រាវកប្បកម្មផ្ទុកមេរោគកូវីដ-១៩ ដឹកនាំដោយអគ្គនាយករងនរតបាលជាតិក្រសួងមហាផ្ទៃ
 - អនុគណៈកម្មការបច្ចេកទេស និងព្យាបាល ដឹកនាំដោយរដ្ឋលេខាធិការក្រសួងសុខាភិបាល
 - អនុគណៈកម្មការសេវាមន្ទីរពិសោធន៍ ដឹកនាំដោយរដ្ឋលេខាធិការក្រសួងសុខាភិបាល
 - អនុគណៈកម្មការអប់រំ បណ្តុះបណ្តាល និងទំនាក់ទំនងសាធារណៈ ដឹកនាំដោយរដ្ឋលេខាធិការក្រសួងសុខាភិបាល
 - អនុគណៈកម្មការបច្ចេកទេស និងទិន្នន័យ ដឹកនាំដោយរដ្ឋលេខាធិការក្រសួងប្រៃសណីយ៍ និងទូរគមនាគមន៍
 - អនុគណៈកម្មការផ្គត់ផ្គង់ និងហិរញ្ញវត្ថុ ដឹកនាំដោយរដ្ឋលេខាធិការក្រសួងសុខាភិបាល
 - អនុគណៈកម្មការសាងសង់ និងជួសជុល ដឹកនាំដោយអគ្គនាយករងនរតបាលជាតិក្រសួងមហាផ្ទៃ
 - អនុគណៈកម្មការគ្រប់គ្រង និងចាត់ចែងសាកសពអ្នកជំងឺកូវីដ-១៩ ដឹកនាំដោយរដ្ឋលេខាធិការក្រសួងមហាផ្ទៃ
- គណៈកម្មាធិការគោលនយោបាយសេដ្ឋកិច្ច និងហិរញ្ញវត្ថុ នៃក្រសួងសេដ្ឋកិច្ច និងហិរញ្ញវត្ថុ ដោយមានក្រុមការងារបច្ចេកទេស៤ក្រុមសម្រាប់ដោះស្រាយផលប៉ះពាល់ផ្នែកសេដ្ឋកិច្ច និងសង្គមបង្កឡើងដោយជំងឺកូវីដ-១៩

ការអភិវឌ្ឍប្រព័ន្ធ និងគោលនយោបាយ

- កាលពីថ្ងៃទី៥ ខែមីនា ឆ្នាំ ២០២១ សេចក្តីព្រៀងច្បាប់ស្តីពីវិធានការទប់ស្កាត់ការឆ្លងរាលដាលនៃជំងឺកូវីដ-១៩ និងជំងឺឆ្លងកាចសាហាវ និងប្រកបដោយគ្រោះថ្នាក់ធ្ងន់ធ្ងរផ្សេងទៀត ត្រូវបានអនុម័តដោយរដ្ឋសភា។
- ច្បាប់ស្តីពីការគ្រប់គ្រងប្រទេសជាតិស្ថិតក្នុងភាពអាសន្ន ដែលត្រូវបានប្រកាសឱ្យប្រើដោយព្រះរាជក្រឹត្យនៅថ្ងៃទី២៩ ខែមេសា ឆ្នាំ២០២០ មិនទាន់ត្រូវបានអនុវត្តនៅឡើយទេ។
- ទំរង់ Go.Data (Go.Data Platform) ត្រូវបានប្រើជាមូលដ្ឋានទិន្នន័យមួយសម្រាប់ប្រមូលព័ត៌មានអំពីអ្នកប៉ះពាល់ជាមួយករណីកូវីដ-១៩ វិជ្ជមាន និងព័ត៌មានមន្ទីរពិសោធន៍។
- មូលដ្ឋានទិន្នន័យរបស់វិទ្យាស្ថានជាតិសុខភាពសាធារណៈ និងនាយកដ្ឋានប្រយុទ្ធនឹងជំងឺឆ្លង ត្រូវបានកែសម្រួលដើម្បីអាចបញ្ចូលសំណុំទិន្នន័យប្រភពច្រើនសម្រាប់ការធ្វើតេស្ត និងតាមដានជំងឺ។



គន្លឹះអាទិភាពសំខាន់ៗ

- អង្គការសុខភាពពិភពលោក បានផ្តល់ការគាំទ្រដល់ក្រសួងសុខាភិបាលដើម្បីចុះបេសកកម្មទៅតាមបណ្តាខេត្តនានាក្នុងអំឡុងខែមិថុនាដល់ខែសីហា ដើម្បីជួយខេត្តក្នុងការត្រៀមរៀបចំខ្លួន និងឆ្លើយតបនឹងជំងឺកូវីដ-១៩។
- នាយកដ្ឋានមន្ទីរពេទ្យនៃក្រសួងសុខាភិបាល កំពុងធ្វើការស្វែងរកមតិយុទ្ធសាស្ត្របណ្តាលកន្លងមកពីការគ្រប់គ្រងគ្លីនិក ការបង្ការនិងត្រួតពិនិត្យការឆ្លងរោគ ដើម្បីរៀបចំបង្កើតកម្មវិធីសិក្សាថ្នាក់ជាតិមួយសំរាប់បញ្ហាជំងឺកូវីដ-១៩។
- នាយកដ្ឋានមន្ទីរពេទ្យនៃក្រសួងសុខាភិបាល កំពុងធ្វើការវាយតម្លៃទាក់ទងនឹងការត្រៀមខ្លួនរបស់ប្រព័ន្ធសុខាភិបាល នៅតាមមូលដ្ឋានថែទាំសុខភាព ទាក់ទងនឹងសមត្ថភាពសង្គ្រោះបន្ទាន់ (ICU) អ៊ុកស៊ីសែន បុគ្គលិកសុខាភិបាលជាដើម។
- កម្មវិធីថ្នាក់ជាតិកំពុងតែអភិវឌ្ឍផែនការឆ្លើយតប និងត្រៀមបង្ការដោយផ្ដោតជាសំខាន់ទៅលើជំងឺកូវីដ-១៩។
- កំពុងដាក់ឱ្យអនុវត្តយុទ្ធសាស្ត្រពង្រីកមន្ទីរពិសោធន៍ និងផែនការធ្វើរោគវិនិច្ឆ័យម៉ូលេគុលដើម្បីធានាឱ្យមានការធ្វើតេស្តគ្រប់គ្រាន់ជាប្រចាំសម្រាប់ជំងឺកូវីដ-១៩នៅថ្នាក់ជាតិ និងថ្នាក់តំបន់។
- ការស្វែងរកមតិយុទ្ធសាស្ត្រកំពុងត្រូវបានធ្វើឡើងនៅគ្រប់ខេត្តទាំងអស់ស្តីពីការប្រើប្រាស់តេស្តរហ័ស។
- ពង្រឹងសមត្ថភាពត្រៀមបង្ការនៅថ្នាក់មូលដ្ឋាន ក្នុងករណីមានការផ្ទុះរាលដាលជំងឺនៅសហគមន៍នាពេលអនាគត និងដើម្បីកាត់បន្ថយការរាំងស្ទះដល់ដំណើរការផ្តល់សេវាសុខភាពសំខាន់ៗ។

អភិប្រមូលយុទ្ធសាស្ត្រសម្រាប់បង្ការ ស្រាវជ្រាវ និងត្រួតពិនិត្យជំងឺកូវីដ-១៩

- យុទ្ធសាស្ត្រសម្រាប់ការធ្វើតេស្ត និងប្រព័ន្ធស្វែងរកអ្នកប៉ះពាល់មានរួចរាល់

យុទ្ធសាស្ត្រធ្វើតេស្តទូលំទូលាយមួយ កំពុងត្រូវបានអនុវត្តនៅទូទាំងប្រទេស ដែលរួមមានការធ្វើតេស្តករណីសង្ស័យទាំងអស់ដែលចូលក្នុងនិយមន័យករណីសង្ស័យមានជំងឺកូវីដ-១៩ និងការឃ្លាំមើលយ៉ាងសកម្មចំពោះករណីជំងឺរលាកសាច់សួត (pneumonia) នៅតាមមន្ទីរពេទ្យ ក៏ដូចជាការធ្វើតេស្តនៅច្រកចេញ-ចូល (points of entry) នាថ្ងៃទី១ និងថ្ងៃទី១៣ ពេលបញ្ចប់ចត្តាឡីស័ក១៤ ថ្ងៃ និងការធ្វើតេស្តវិភាគបានមកពីប្រព័ន្ធតាមដានមានស្រាប់នៃជំងឺស្រដៀងផ្តាសាយ (ILI) និងជំងឺផ្លូវដង្ហើមស្រួចស្រាវធ្ងន់ធ្ងរ (SARI) ដើម្បីកំណត់រកមេរោគកូវីដ-១៩។ ការធ្វើតេស្តផ្ដោតទៅលើក្រុមប្រជាជនដែលមានហានិភ័យខ្ពស់ (high-risk populations) កំពុងត្រូវបានអនុវត្តនៅពេលចាំបាច់។

- ការប្រាស្រ័យទាក់ទងអំពីហានិភ័យ និងការចូលរួមរបស់សហគមន៍

យុទ្ធសាស្ត្រសម្រាប់ស្រាវជ្រាវរកជំងឺដោយមានការចូលរួមរបស់សហគមន៍ ត្រូវបានបង្កើតឡើង និងដាក់សាកល្បងដើម្បីស្វែងរកករណីជំងឺកូវីដ-១៩ នៅកម្រិតមូលដ្ឋានសុខភាព និងនៅក្នុងសហគមន៍។ ក្រសួងមហាផ្ទៃ កំពុងជម្រុញការត្រួតពិនិត្យការធ្វើចត្តាឡីស័កតាមរយៈការតាមដាន និងពិន័យសម្រាប់បុគ្គលដែលបំពានគោលការណ៍ណែនាំ។

- អន្តរាគមន៍សុខភាពសាធារណៈមិនមែនវេជ្ជសាស្ត្រ (មាននៅក្នុងតារាងនៅចុងបញ្ចប់នៃរបាយការណ៍នេះ)

បទពិសោធន៍ល្អៗ និងមេរៀនដែលទទួលបាន

កត្តាដែលបានរួមចំណែកដល់ការឆ្លើយតបបានល្អ

- ភាពជាអ្នកដឹកនាំខ្លាំង និងការសម្របសម្រួលបានល្អ
 - ការឆ្លើយតបរបស់រដ្ឋាភិបាល និងសង្គមទាំងមូល ដឹកនាំដោយសម្តេចតេជោនាយករដ្ឋមន្ត្រី ហើយវិធានការសុខភាពសាធារណៈដឹកនាំដោយរដ្ឋមន្ត្រីសុខាភិបាល។
 - ផែនការមេថ្នាក់ជាតិសម្រាប់ប្រយុទ្ធនឹងជំងឺកូវីដ-១៩ ត្រូវបានរៀបចំឡើងជាមួយនឹងថវិកាចំនួន ៦២លានដុល្លារសហរដ្ឋអាមេរិកសម្រាប់ឆ្នាំទី១។



- កាលពីថ្ងៃទី ០១ ខែកក្កដា ឆ្នាំ២០២១ សម្តេចនាយករដ្ឋមន្ត្រី បានដាក់ចេញនូវយុទ្ធសាស្ត្រស្តីពីការឆ្លើយតបចំពោះជំងឺកូវីដ-១៩ ចំនួន ៦ចំណុចដោយផ្ដោតទៅលើការការពារមិនឲ្យមានការនាំចូលវីរុសកូវីដ-១៩បំប្លែងថ្មី ការកាត់បន្ថយភូមិសាស្ត្រដែលមានការរីករាលដាល នៃជំងឺកូវីដ-១៩ និងចំនួនករណីឆ្លង ការផ្តល់ការព្យាបាលប្រកបដោយប្រសិទ្ធភាព និងស្តង់ដារ ការពង្រឹងការស្វែងរក និងគ្រប់គ្រងអ្នក ដែលប៉ះពាល់អ្នកជំងឺ ការចាត់ចែងសាកសព និងវ៉ាក់សាំងការពារជំងឺកូវីដ-១៩។
- **ការវិនិយោគក្នុងមកបានពង្រឹងដំណើរការប្រព័ន្ធសុខភាពសាធារណៈ**
 - ការតាមដានជំងឺកូវីដ-១៩ ដោយបានព័ត៌មានពេលវេលាប្រកបដោយភាពត្រឹមត្រូវ រួមទាំងប្រព័ន្ធហ្លូឡីមីនជំងឺកូវីដ-១៩ ដោយប្រើប្រព័ន្ធទូរស័ព្ទទូរស័ព្ទទូរស័ព្ទ ការណ៍ (១១៥) និងប្រព័ន្ធតាមដានមានស្រាប់នៃជំងឺស្រដៀងគ្នាសាយ (ILI) និងជំងឺរលាកផ្លូវដង្ហើមស្រូចស្រាវច្រូងច្រាត (SARI)។
 - ក្រុមឆ្លើយតបបន្ទាន់ជិត ៣.០០០នាក់ នៅទូទាំងប្រទេស បានស្រាវជ្រាវរករណី និងតាមរកអ្នកប៉ះពាល់ជាមួយនឹងករណីវិជ្ជមានវីរុស កូវីដ-១៩។
- **ការទំនាក់ទំនង និងផ្សព្វផ្សាយហានិភ័យ និងការចូលរួមរបស់សហគមន៍**
 - សារទាន់ពេលវេលា ត្រូវបានផ្សព្វផ្សាយតាមទូរទស្សន៍ វីឡូ និងបណ្តាញសង្គម និងតាមរយៈសេចក្តីជូនព័ត៌មានទៀងទាត់ និងសន្និសីទ សារព័ត៌មាន។
 - អភិក្រមដែលផ្អែកលើហានិភ័យសម្រាប់ការរៀបចំបង្កើតសម្ភារប្រាស្រ័យទាក់ទងជនគោលដៅ មានហានិភ័យខ្ពស់ ដូចជាជនទេសន្ត ប្រវេសន៍(ពលករចំណាកស្រុក) កម្មកររោងចក្រ ទីផ្សារលក់ដូរ ពន្ធនាគារ ភោជនីយដ្ឋាន-បារជាដើម ត្រូវបានបង្កើតឡើង។
 - យុទ្ធសាស្ត្រជម្រុញការចូលរួមរបស់សហគមន៍ ត្រូវបានអនុវត្តដើម្បីគ្របដណ្តប់គ្រប់ផ្នែកនៃការតាមដានជំងឺ និងការឆ្លើយតបចំពោះជំងឺ កូវីដ-១៩ ជាពិសេសត្រៀមសម្រាប់ពេលមានការឆ្លងទៅសហគមន៍ណាមួយ។
 - មានកិច្ចសម្របសម្រួល និងសហប្រតិបត្តិការណ៍ជិតស្និទ្ធ ក្នុងចំណោមភ្នាក់ងារអង្គការសហប្រជាជាតិ អង្គការមិនមែនរដ្ឋាភិបាល អន្តរជាតិ និងអ្នកពាក់ព័ន្ធដទៃទៀត នៅក្នុងការអនុវត្តសកម្មភាពការងារលើកកម្ពស់ការចូលរួមរបស់សហគមន៍ និងការប្រាស្រ័យ ទាក់ទងអំពីហានិភ័យ ការតាមដាន កែសម្រួល និងពង្រឹងការអនុវត្ត។
- **សាមគ្គីភាព និងសហប្រតិបត្តិការអន្តរជាតិ**
 - ការឆ្លើយតបដោយប្រព័ន្ធសុខាភិបាលមួយដែលមានតម្លាភាព និងបើកចំហ។
 - កិច្ចសហការបច្ចេកទេស និងប្រតិបត្តិការជិតស្និទ្ធរវាងទីភ្នាក់ងារអង្គការសហប្រជាជាតិ និងដៃគូអភិវឌ្ឍន៍ដទៃទៀត។
 - ការចូលរួមនៃមន្ត្រីជំនាញខ្ពស់នៅក្នុងប្រជុំអន្តរជាតិនានា រួមទាំងការសម្របសម្រួលជាទៀងទាត់ក្នុងចំណោមបុគ្គលិកទទួលបន្ទុកផ្នែក ច្បាប់នីយ័តកម្មអន្តរជាតិឆ្នាំ២០០៥ របស់អង្គការសុខភាពពិភពលោក។

ការចាត់វ៉ាក់សាំងការពារជំងឺកូវីដ-១៩

គិតត្រឹមថ្ងៃទី ២៣ ខែសីហា ឆ្នាំ២០២១៖

- **ចំនួនជួសវ៉ាក់សាំងដែលបានទទួលមកទល់នឹងបច្ចុប្បន្ន**

រាជរដ្ឋាភិបាលកម្ពុជា ទទួលបានវ៉ាក់សាំងការពារជំងឺកូវីដ-១៩ សរុបទាំងអស់ចំនួន ២៥.១០៦.៦០០ ជួស ដែលក្នុងនោះ៖

 - ចំនួន ១៨.៥០០.០០០ជួស ឬស្មើនឹង ៧៤ ភាគរយតាមរយៈការបញ្ជារទិញពីសាធារណរដ្ឋប្រជាមានិតកម្ពុជា
 - ចំនួន ៤.២១៥.០០០ជួស ឬស្មើនឹង ១៧ ភាគរយតាមរយៈជំនួយពីសាធារណរដ្ឋប្រជាមានិតកម្ពុជា និងចក្រភពអង់គ្លេស (៣.៨០០.០០០ជួស ជាជំនួយរបស់រដ្ឋាភិបាលនៃសាធារណរដ្ឋប្រជាមានិតកម្ពុជា និងចំនួន ៤១៥.០០០ជួសជាជំនួយរបស់ រដ្ឋាភិបាលនៃចក្រភពអង់គ្លេស)។
 - ចំនួន ២.៣៩១.៦០០ជួស ឬស្មើនឹង ៩ ភាគរយតាមរយៈជំនួយពីមជ្ឈមណ្ឌលកូវ៉ាក់ (ដែលក្នុងនោះរួមមានជំនួយពីរដ្ឋា ភិបាលជប៉ុន និងរដ្ឋាភិបាលសហរដ្ឋអាមេរិក)



○ **លទ្ធផលយុទ្ធនាការចាក់វ៉ាក់សាំងការពារជំងឺកូវីដ-១៩**

១. លទ្ធផលចាក់វ៉ាក់សាំងសម្រាប់បុគ្គលមានអាយុចាប់ពី ១៨ឆ្នាំឡើង

- ❖ បុគ្គលចំនួន ៨.៧៦៧.៨២៧ (ស្ត្រី ៥០ ភាគរយ) បានទទួលវ៉ាក់សាំងដូសទីមួយ។ បុគ្គលចំនួន ៧.៨៩៩.៣៤៨ (ស្ត្រី ៥០ ភាគរយ) បានទទួលវ៉ាក់សាំងដូសទីពីរ។ អត្រាគ្របដណ្តប់នៃការចាក់វ៉ាក់សាំងដូសទីមួយ គឺស្មើនឹង ៨៨ ភាគរយប្រជាជនគោលដៅសរុប និងអត្រាគ្របដណ្តប់នៃការចាក់វ៉ាក់សាំងដូសទីពីរគឺស្មើនឹង ៧៩ ភាគរយនៃជនគោលដៅសរុប។

២. លទ្ធផលចាក់វ៉ាក់សាំងសម្រាប់កុមារ និងយុវជនអាយុចាប់ពី ១២ ឆ្នាំ ដល់ក្រោម១៨ឆ្នាំ

- ❖ កុមារ និងយុវជនអាយុចាប់ពី ១២ឆ្នាំ ដល់ក្រោម ១៨ឆ្នាំ សរុបចំនួន ១.០៨៤.០៦៩ (៥៥ ភាគរយ) បានទទួលវ៉ាក់សាំងការពារជំងឺកូវីដ-១៩ដូសទីមួយ ហើយកុមារ និងយុវជនអាយុចាប់ពី ១២ឆ្នាំ ដល់ក្រោម ១៨ឆ្នាំ សរុបចំនួន ៦៧.៧៧០ (៣ ភាគរយ) បានចាក់វ៉ាក់សាំងការពារជំងឺកូវីដ-១៩ដូសទីពីរ។
- ❖ ភាគរយនៃកុមារី និងយុវនារីដែលបានទទួលដូសទីមួយ មានចំនួន ៥០ភាគរយ និងបានទទួលដូសទីពីរមានចំនួន ៥១ភាគរយនៃចំនួនដូសសរុបដែលបានចាក់។

៣. លទ្ធផលចាក់វ៉ាក់សាំងដូសជម្រុញសម្រាប់បុគ្គលិកសុខាភិបាល និងមន្ត្រីរាជការជូរមុខ

- ❖ បុគ្គលិកសុខាភិបាល និងមន្ត្រីរាជការជូរមុខ សរុបចំនួន ៥០៧.៩៤០នាក់ បានចាក់វ៉ាក់សាំងដូសជម្រុញជាប្រភេទអាស្ត្រាហ្សេណេកា។

○ **សុវត្ថិភាពវ៉ាក់សាំងការពារជំងឺកូវីដ-១៩**

ព្រឹត្តិការណ៍មិនល្អក្រោយពេលចាក់វ៉ាក់សាំង (AEFI) ចំនួន ១៨០ ករណី ត្រូវបានរាយការណ៍ពីខេត្តចំនួន ២៣ និងមន្ទីរពេទ្យជាតិចំនួន ៤។ អត្រាព្រឹត្តិការណ៍មិនល្អក្រោយពេលចាក់វ៉ាក់សាំង (AEFI) ក្នុងចំណោម ១០០.០០០ដូស គឺមាន១,០៣ ភាគរយ។

- អត្រាព្រឹត្តិការណ៍មិនល្អក្រោយពេលចាក់វ៉ាក់សាំង (AEFI) ក្នុងចំណោម ១០០.០០០ដូស សម្រាប់វ៉ាក់សាំងស៊ីណូវ៉ាក់ (៧៣ករណី) គឺមាន០,៧៣ ភាគរយ។
- អត្រាព្រឹត្តិការណ៍មិនល្អក្រោយពេលចាក់វ៉ាក់សាំង (AEFI) ក្នុងចំណោម ១០០.០០០ដូស សម្រាប់វ៉ាក់សាំងស៊ីណូហ្វាម (៧៥ករណី) គឺមាន១,៣១ ភាគរយ។
- អត្រាព្រឹត្តិការណ៍មិនល្អក្រោយពេលចាក់វ៉ាក់សាំង (AEFI) ក្នុងចំណោម ១០០.០០០ដូស សម្រាប់វ៉ាក់សាំងអាស្ត្រាហ្សេណេកាកូរ៉េសែល (២៩ករណី) គឺមាន៨,៩៧ ភាគរយ។
- អត្រាព្រឹត្តិការណ៍មិនល្អក្រោយពេលចាក់វ៉ាក់សាំង (AEFI) ក្នុងចំណោម ១០០.០០០ដូស សម្រាប់វ៉ាក់សាំង Johnson & Johnson (៣ករណី) គឺមាន០,៣៩ ភាគរយ។

អន្តរាគមន៍សុខភាពសាធារណៈមិនមែនឱសថ (Non-Pharmaceutical Interventions)

- កាលពីថ្ងៃទី ១៩ ខែសីហា ឆ្នាំ២០២១ រាជរដ្ឋាភិបាលកម្ពុជា សម្រេចបញ្ចប់យុទ្ធនាការពង្រឹងវិធានការប្រយុទ្ធ និងទប់ស្កាត់ការឆ្លងរាលដាលនៃជំងឺកូវីដ-១៩ នៅទូទាំងប្រទេស និងបានណែនាំអភិបាលនៃគណៈអភិបាលរាជធានី-ខេត្តឲ្យបន្តការអនុវត្តវិធានការសុខាភិបាល រដ្ឋបាល និងវិធានការច្បាប់ឲ្យបានតឹងរឹង ដោយផ្អែកលើស្ថានភាពវិវត្តន៍ជាក់ស្តែងនៃជំងឺកូវីដ-១៩នៅតាមរាជធានី-ខេត្តនីមួយៗ ក្រោមការសម្របសម្រួលពីគណៈប្រតិបត្តិនៃគណៈកម្មការអន្តរក្រសួងដើម្បីប្រយុទ្ធនឹងជំងឺកូវីដ-១៩ និងអនុគណៈកម្មការពាក់ព័ន្ធ។
- រដ្ឋបាលខេត្តកំពង់ធំ និងរដ្ឋបាលខេត្តកែប បានបន្តវិធានការរដ្ឋបាលសម្រាប់ការពារ និងទប់ស្កាត់ការឆ្លងរាលដាលនៃជំងឺកូវីដ-១៩ សម្រាប់រយៈពេលពីសប្តាហ៍ទៀតចាប់ពីថ្ងៃទី ២០ខែសីហា រហូតដល់ថ្ងៃទី០២ខែកញ្ញា ខណៈដែលរដ្ឋបាលខេត្តបន្ទាយមានជ័យ ឧត្តរមានជ័យ កំពង់ចាម កណ្តាល ព្រះវិហារ ស្វាយរៀង តាកែវ និងរដ្ឋបាលខេត្តក្រចេះ បន្តអនុវត្តវិធានការរដ្ឋបាលសម្រាប់រយៈពេលមួយសប្តាហ៍ទៀតចាប់ពីថ្ងៃទី ២០ខែសីហា ដល់ថ្ងៃទី២៦ ខែសីហាឆ្នាំ២០២១។ រដ្ឋបាលខេត្តកំពង់ធំ ខេត្តកណ្តាល ខេត្តកែប ខេត្តតាកែវ និងរដ្ឋបាលខេត្តក្រចេះបានបញ្ចប់ការអនុវត្តបម្រាមគោចរ។



- ក្រសួងការបរទេស និងសហប្រតិបត្តិការអន្តរជាតិ បានលុបចោលនូវការរឹតបន្តឹងការចេញចូលច្រកព្រំដែនគោកកម្ពុជា-វៀតណាម សម្រាប់ពលរដ្ឋវៀតណាមដែលជាបុគ្គលិកក្រុមហ៊ុន និងអ្នកជំនាញរបស់ក្រុមហ៊ុនវៀតណាម។ ការលុបចោលនូវការរឹតបន្តឹងដែលត្រូវបានជូនដំណឹងតាមរយៈកំណត់ទូតទៅស្ថានទូតសាធារណរដ្ឋសង្គមនិយមវៀតណាមប្រចាំកម្ពុជា ចូលជាធរមាននៅថ្ងៃទី ២០ខែសីហា ឆ្នាំ២០២១។
- កាលពីថ្ងៃទី ១៨ ខែសីហា ឆ្នាំ២០២១ ក្រសួងការងារ និងបណ្តុះបណ្តាលវិជ្ជាជីវៈ បានណែនាំឲ្យរោងចក្រ សហគ្រាសរៀបចំធ្វើតេស្ត រហ័សរកមេរោគកូវីដ-១៩ដល់កម្មករនិយោជិតទាំងអស់ឲ្យបានយ៉ាងតិច ២ដងមុនថ្ងៃទី១០ ខែកញ្ញាឆ្នាំ២០២១ បញ្ជាទិញឧបករណ៍ តេស្តរហ័សរកមេរោគកូវីដ-១៩ពីក្រសួងប្រៃសណីយ៍ និងទូរគមនាគមន៍ ឬប្រភពស្របច្បាប់នានា រាយការណ៍ទៅក្រសួងសុខាភិបាល បើមានរកឃើញកម្មករនិយោជិតណាមានវិជ្ជមានវីរុសកូវីដ-១៩ ឬមានអាការៈសង្ស័យ បន្តណែនាំដល់កម្មករនិយោជិតអំពី សុវត្ថិភាព អនាម័យ ការអនុវត្តវិធានការសុវត្ថិភាពផ្នែកសុខាភិបាល ការស្តុក QR Code និងជាពិសេសប្រកាន់ខ្ជាប់នូវវិធានការ ៣កុំ និង៣ការពារ ហើយនិងត្រូវបន្តអនុវត្តការធ្វើតេស្តជាប្រចាំក្រោយថ្ងៃទី ១០ កញ្ញា ឆ្នាំ២០២១។
- រដ្ឋបាលខេត្តស្ទឹងត្រែង បានសម្រេចបិទខ្ទប់ក្រុងស្ទឹងត្រែងចាប់ពីថ្ងៃទី ១៧ រហូតដល់ខែសីហា ឆ្នាំ២០២១ ដើម្បីទប់ស្កាត់ការរីករាលដាលនៃមេរោគកូវីដ-១៩បំប្លែងថ្មីប្រភេទដែលតា។ រដ្ឋបាលខេត្តបន្ទាយមានជ័យ សម្រេចបិទផ្សារទឹកថ្នាំពីថ្ងៃទី ១៨ខែសីហាតទៅ ខណៈដែលរដ្ឋបាលខេត្តព្រះសីហនុ សម្រេចបន្តផ្អាកលក់គ្រឿងស្រវឹងស្រវឹងគ្រប់ប្រភេទរយៈពេល១៤ថ្ងៃបន្តទៀតចាប់ពីថ្ងៃទី ១៨ខែសីហារហូតដល់ថ្ងៃទី០២ ខែកញ្ញា ឆ្នាំ២០២១។ រដ្ឋបាលខេត្តឧត្តរមានជ័យ សម្រេចកំណត់ភូមិសាស្ត្រ ភូមិចំនួនបីគឺភូមិទួលពង្រ ភូមិជ័យនិវត្តន៍ និងភូមិទួលចារស្ថិតនៅឃុំទំនប់ដាច់ស្រុកត្រពាំងប្រាសាទជាតំបន់ល្បឿង និងកំណត់ភូមិទំនប់ដាច់ នៅក្នុងឃុំទំនប់ដាច់ ស្រុកត្រពាំងប្រាសាទ ជាតំបន់ល្បឿងទុំ ចាប់តាំងពីថ្ងៃទី ១៨ខែសីហា ឆ្នាំ២០២១ រហូតដល់មានការជូនដំណឹងជាថ្មី ដើម្បីទប់ស្កាត់ការឆ្លងរាលដាលនៃជំងឺកូវីដ-១៩។
- ក្នុងរយៈពេលមួយសប្តាហ៍កន្លងមកនេះ ទីតាំងគ្លីនិកសម្រាកព្យាបាលសម្ព័ន្ធមួយនៅខេត្តក្រចេះ ទីតាំងស្ថានីយ៍ប្រេងឥន្ធនៈចំនួនមួយ និងគេហដ្ឋានប្រជាពលរដ្ឋចំនួនបីនៅខេត្តរតនគិរី ត្រូវបានបិទជាបណ្តោះអាសន្ន។

តារាងទី២ . ការអនុវត្តអន្តរាគមន៍សុខភាពសាធារណៈមិនមែនឱសថ និងថ្ងៃដែលលើកបម្រាមវិញ (NPI implementation and lifting dates)

អន្តរាគមន៍សុខភាពសាធារណៈមិនមែនឱសថ (NPI)	ស្ថានភាពត្រួតពិនិត្យ (Monitoring status)					
	ថ្ងៃទី១នៃការអនុវត្ត (Date first implemented)	ថ្ងៃកែប្រែចុងក្រោយ (Date last modified)	ការអនុវត្ត (Implementation)		ការលើកបម្រាមវិញដោយផ្នែក (Partial lift)	លើកបម្រាមវិញ (Lifted)
			ភូមិសាស្ត្រ (ថ្នាក់ជាតិ ឬថ្នាក់ក្រោមជាតិ) Geographical (national or sub-national)	ណែនាំឱ្យ ឬតម្រូវឱ្យ (Recommended or Required)		
ពាក់ម៉ាស់ការពារ អនាម័យដៃ និងផ្លូវដង្ហើម	មិនមានទេ (None)	០៣ ឧសភា ឆ្នាំ២០២១	ថ្នាក់ជាតិ	តម្រូវឱ្យ (Required)		មិនទាន់លើកទេ (No)
បិទសាលារៀន (School Closure)	១៦ មីនា ឆ្នាំ២០២០	១៩ មិថុនា ឆ្នាំ២០២១	ថ្នាក់ជាតិ	តម្រូវឱ្យ (Required)	មិនទាន់លើកទេ (No)	មិនទាន់លើកទេ (No)
បិទកន្លែងធ្វើការ (Workplace Closure)	មិនមានទេ (None)	មិនមានទេ (None)				
ការជួបជុំមនុស្សម្នាច្រើន (Mass Gatherings)	៣ មេសា ឆ្នាំ២០២០	១៩ មិថុនា ឆ្នាំ២០២១	ថ្នាក់ជាតិ	តម្រូវឱ្យ (Required)	មិនទាន់លើកទេ (No)	មិនទាន់លើកទេ (No)
នៅផ្ទះ (Stay at Home)	រដ្ឋាភិបាលស្នើឱ្យនៅផ្ទះប្រសិនបើអាចធ្វើបាន (Government recommends stay home if possible)	មិនមានទេ (None)				
រឹតបន្តឹងការធ្វើដំណើរនៅក្នុងប្រទេស (Restrictions on Internal Movement (within country))	៩ មេសា ឆ្នាំ២០២០	២៩ កក្កដា ឆ្នាំ២០២១	ថ្នាក់ជាតិ	ណែនាំឱ្យ (Recommended)	បានលើកហើយ (Yes)	មិនទាន់លើកទេ (No)
ការរឹតបន្តឹងលើការធ្វើដំណើរអន្តរជាតិ (Restrictions on International Travel)	២៧ មីនា ឆ្នាំ២០២០	១១ វិច្ឆិកា ឆ្នាំ២០២០	ថ្នាក់ជាតិ	តម្រូវឱ្យ (Required)	បានលើកហើយ (Yes)	មិនទាន់ទេ (No)
ផ្សេងៗទៀត សូមបញ្ជាក់ដោយពណ៌នា (Others; specify in narrative)	មិនមានទេ (None)	មិនមានទេ (None)	-	-	-	-